

24 SEPTEMBRIE

**PARACLISUL
SF. MUCENITE
TECLA
DE LA ICONIUM**

PARACLISIER-GR

ε Γε
Η Α

ΘΕΚ
ΛΑ

ΠΡΩΤΗ ΜΑΡΤΥΣ

Ε' ΙΣΑΠΟΣΤΟΛΟ



* Η ΑΓΙΑ ΟΜΟΛΟΓΕΙ ΤΟ ΘΕΟΝΟΜΟΝ Ε' ΙΣΑΠΟΣΤΟΛΟ ΤΗ ΑΡΧΗ ΟΡΘΟΔΟΞΙΑΣ ΤΗΝ ΣΗΝ ΔΕΙΧΝΕ ΚΑΘΙΣΤΗΝΟΝΤΙ ΚΟΙΝΩΝΙΑΝ ΜΕΤΑ ΧΡΙΣΤΟΥ Ε' ΤΗΝ ΣΥΝΕΔΟΣΙΑΝ ΑΥΤΗΣ ΤΑΙΣ ΔΙΕΚΡΕΤΑΙΣ ΤΗΝ ΣΗΝ ΟΒΕΛΕΣΜΕΝΗΝ ΕΠΙΘΗΝ Ε' ΡΟΙΝΟΝ ΕΙΣ ΕΥΧΑΙΣ ΔΕΙΞΕ ΤΗΝ ΤΩ ΚΑΤΙΣ Ε' ΟΣΑ ΠΥΘΟΝ ΚΑΙ ΠΕΡΙΕΙΣ ΑΥΤΗΝ.

Αγίας Πρωτομάρτυρος και Ισαποστόλου Θέκλας

24 Σεπτεμβρίου

**Ευλογήσαντος του ιερέως λέγομεν τον Ψαλμόν
ΡΜΒ' (142)**

Ἦχος δ'

Θεός Κύριος και επέφανεν ημίν. ευλογημένος ο
ερχόμενος εν ονόματι Κυρίου.

Στιχ. α'. Εξομολογείσθε τω Κυρίω, και επικαλείσθε
το όνομα το άγιον αυτού.

Θεός Κύριος και επέφανεν ημίν. ευλογημένος ο
ερχόμενος εν ονόματι Κυρίου.

Στιχ. β'. Πάντα τα έθνη εκύκλωσάν με και τω
ονόματι Κυρίου ημυνάμην αυτούς.

Θεός Κύριος και επέφανεν ημίν. ευλογημένος ο
ερχόμενος εν ονόματι Κυρίου.

Στιχ. γ'. Παρά Κυρίου εγένετο αύτη, και έστι
θαυμαστή εν οφθαλμοίς ημών.

Θεός Κύριος και επέφανεν ημίν. ευλογημένος ο
ερχόμενος εν ονόματι Κυρίου.

Ἦχος δ' . Ο υψωθείς εν τω Σταυρώ.

Ως Ισαπόστολος και Πρώταθλος Θέκλα, εν γυναιξιν
τον σον νυμφίον δυσώπει, αμαρτιών συγχώρησιν
δωρήσασθαι, και παθών εκλύτρωσιν, και διόρθωσιν

βίου, πάσι τοις προστρέχουσι, τη θερμή σου
πρεσβεία. συ γαρ μεγίστην έχεις προς Χριστόν,
Παρθενομάρτυς, παρρησίαν ένδοξε.

Δόξα Πατρί και Υιώ και Αγίω Πνεύματι.

Όμοιον.

Ως Ισαπόστολος και Πρώταθλος Θέκλα, εν γυναιξίν
τον σον νυμφίον δυσώπει, αμαρτιών συγχώρησιν
δωρήσασθαι, και παθών εκλύτρωσιν, και διόρθωσιν
βίου, πάσι τοις προστρέχουσι, τη θερμή σου
πρεσβεία. συ γαρ μεγίστην έχεις προς Χριστόν,
Παρθενομάρτυς, παρρησίαν ένδοξε.

**Και νυν και αεί και εις τους αιώνας των
αιώνων. Θεοτόκιον.**

Ου σιωπήσωμεν ποτε, Θεοτόκε, τας δυναστείας σου
λαλείν οι ανάξιοι. ειμή γαρ συ προΐστασο
πρεσβεύουσα, τις ημάς ερρύσατο, εκ τοσούτων
κινδύνων; τις δε διεφύλαξεν, έως νυν ελευθέρους;
Ουκ αποστώμεν Δέσποινα εκ σου. σους γαρ δούλους
σώζεις αεί εκ παντοίων δεινών.

Ο Ν' (50) ΨΑΛΜΟΣ

**Και ευθύς ψάλλομεν τον Κανόνα, ού η
ακροστιχίς.**

«Θέκλης σωθείην λιταίς ω Λόγε. Γερασίμου.».

Ωδή α' . Ήχος πλ. δ' . Υγράν διοδεύσας.

Θεόν τον φανέντα σωματικώς, ηγάπησας Θέκλα, και
ηυγάσθης θείω φωτί. διό φωτοφόροις σου πρεσβείαις,

την ζοφεράν μου καρδίαν καταύγασον.
Εκ πάσης μανίας και προσβολής, εχθρού του
δολίου, ταις πρεσβείαις σου προς Χριστόν,
απάλλαξον Θέκλα πρωτομάρτυς, τους αδιστάκτω
ψυχή προσιόντας σοι.

Κυρίω νενύμφευσαι ως Αγνή, τω εκ της Παρθένου
παρελθόντι δίχα τροπής, ω πρέσβευε Θέκλα
Πρωτομάρτυς, ημίν διδόναι παισιμάτων
συγχώρησιν.

Λυχνία εδείχθης χρυσοφαής, αστράψασα κόσμω, το
απαύγασμα του Πατρός, εν ύλη σαρκός
Παρθενομήτωρ, φωταγωγούν τους εν πίστει
υμνούντας σε.

Ωδή γ' . Ουρανίας απίδος.

Ηλλοιώθης ω Θέκλα, τω του Χριστού έρωτι, Παύλου
διδαχαίς ζωηφόροις. όθεν αλλοιώσον, καμέ
πρεσβείαις σου, εκ της φθοράς θείω φόβω, προς την
ευαρέστησιν, του Παντοκράτορος.

Σωτηρίαν εξαίτει, και των παθών νέκρωσιν, Θέκλα
Πρωτομάρτυς Κυρίου, και Ισαπόστολε, τοις
καταφεύγουσι, τη θαυμαστή σου πρεσβεία, και σε
μακαρίζουσιν, ως καλλιπάρθενον.

Συντριβείς ταις εφόδους του πονηρού δράκοντος,
Θέκλα Πρωτομάρτυς Αγία, πιστώσ κραυγάζω σοι.
θάπτον με έγειρον, από παθών ακαθάρτως, και προς
μετανοίας με, τρίβον οδήγησον.

Ως πυρίμορφος θρόνος, τον του παντός άνακτα,
φέρεις εν αγκάλαις Παρθένε, εκ σου δι' έλεος, σάρκα

γενόμενον. ὅθεν σαρκός μου τα πάθη, και ψυχῆς τα τραύματα, ἴασαι δέομαι.

Διάσωσον ταις σαις πρεσβείαις εκ πάσης ημάς ανάγκης, Πρωτομάρτυς εν γυναιξί Θεέκλα ἐνδοξε, την των παισμάτων ημίν αιτούσα.

Επίβλεπον, εν ευμενεία πανύμνητε Θεοτόκε, επί την εμήν χαλεπήν του σώματος κάκωσιν, και ἴασαι της ψυχῆς μου το ἄλγος.

Αίτησις παρά του ιερέως και το Κάθισμα.

Ἦχος β' . Πρεσβεία Θερμή.

Ὡς νύμφη Χριστοῦ, και αθληφόρος ἐνδοξος, δυσώπει αεί, ὦ Θεέκλα Ἰσαπόστολε, ρυσθήναι πάσης θλίψεως, και ποικίλων σκανδάλων του ὄφους, τους προσιόντας τη ση αρωγή, και μέλποντας Μάρτυς τους αγώνας σου.

Ὡδή δ' . Εισακήκοα Κύριε.

Θείου Παύλου τοις ρήμασι, Θεέκλα ηκολούθησας. ὅθεν ἀπαντας, ημάς Μάρτυς ενδυνάμωσον, κατακολουθεῖν θείοις εντάλμασιν.

Εκ δεινών περιστάσεων, και πολυειδών κινδύνων και θλίψεων, ανωτέρους ημάς φύλαττε, Θεέκλα Ἰσαπόστολε πρεσβείαις σου.

Ἰλασμόν ημίν αίτησαι, ἀπό του νυμφίου σου Καλιπάρθενε, και παθών ψυχῆς και σώματος, Θεέκλα πρωτομάρτυς απολύτρωσιν.

Θεόν σαρκί τέξασα, και μετά τον τόκον άφθορος
μείνασα, Θεοτόκε Αειπάρθενε, εκ φθοροποιών παθών
με λύτρωσαι.

Ωδή ε' . Φώτισον ημάς.

Νέκρωσον ημών, παν γεώδες Μάρτυς φρόνημα, και
ανύψωσον τον νουν Θέκλα σεμνή, προς αγάπην του
λαμπρώς σε θαυμαστώσαντος.

Λύτρωσαι ημάς, εκ πυρός του αιωνίζοντος, η πυρός
του αισθητού, Θέκλα σεμνή, ανενέργητον την
δύναμιν ποιήσον.

Ίασαι ψυχών, και σωμάτων τα συντριμματα,
Πρωτομάρτυς Ισαπόστολε Χριστού, των εν πίστει
προσιόντων τη πρεσβεία σου.

Τέξασα Θεόν, Θεοτόκε μετά σώματος, εκ παθών
σωματικών και ψυχικών, αποκάθαρων τους πίστει σε
δοξάζοντας.

Ωδή στ' . Την δέησιν.

Αγρίοις, θηρσί ριφθείσα Αγία, ασινή της τούτων
έμεινας βλάβης. διό ημάς εκ θηρών νοουμένων, της
καλεπής επιθέσεως λύτρωσαι, και κατασύντριψον
αυτών, την ισχύν καθ' ημών την ολέθριον.

Ιλύος, αμαρτιών πολυτρόπων, την καρδίαν μου
απόπλυνον Θέκλα, των πρεσβειών σου τοις ρείθροις
Αγία, και καθαρόν τω Χριστώ με παράστησον, δι'
εναρέτου αγωγής, ώσπερ νύμφη αυτού
καλλιπάρθενος.

Συνούσα, τοις Αποστόλοις Κυρίου, Ισαπόστολε Θεόνυμφε Θέκλα, και Αθληταίς και Παρθένοις Αγίαις, Χριστόν αείσουν αυτοίς καθικέτευε, δοθήναι πάσι τοις πιστοίς ιλασμόν και παισιμάτων συγχώρησιν.

Ως Μήτηρ του Βασιλέως της δόξης, Θεοτόκε Αειπάρθενε Κόρη, αυτόν δυσώπει ισχύν καταπέμψαι, ημίν νεκρώσαι, παθών τα σκιρτήματα, και εκφυγείν του πονηρού, καθ' ημών τα δεινά μηχανήματα.

Διάσωσον ταις σαις πρεσβείαις εκ πάσης ημάς ανάγκης, Πρωτομάρτυς εν γυναιξί Θέκλα ένδοξε, την των παισιμάτων λύσιν ημίν αιτούσα.

Άχραντε, η διά λόγου τον Λόγον ανερμηνεύτως, επ' εσχάτων των ημερών τεκούσα δυσώπησον, ως έχουσα μητρικήν παρρησίαν.

Αίτησις και το Κοντάκιον.

Ήχος β' . Τοις των αιμάτων σου.

Παρθενομάρτυς Χριστού Θέκλα ένδοξε, εν γυναιξί Πρωτομάρτυς αήττητε, Χριστώ τω νυμφίω σου πρέσβευε, αμαρτιών ημίν δούναι συγχώρησιν, τοις πίστει και πόθω τιμώνσι σε.

Προκείμενον.

Υπομένων υπέμεινα τον Κύριον και προσέσχε μοι.
Στιχ. Και έστησεν επί πέτραν τους πόδας μου....

Ευαγγέλιον. Εκ του κατά Ματθαίον.

Είπεν ο Κύριος την παραβολήν ταύτην. Ωμοιώθη η βασιλεία των Ουρανών δέκα παρθένοις, αίτινες λαβούσαι τας λαμπάδας αυτών, εξήλθον εις απάντησιν του νυμφίου. Πέντε δε ήσαν εξ αυτών φρόνιμοι, και πέντε μωραί. Αίτινες μωραί, λαβούσαι τας λαμπάδας αυτών, ουκ έλαβον μεθ' εαυτών έλαιον. αι δε φρόνιμοι έλαβον έλαιον εν τοις αγγείοις αυτών μετά των λαμπάδων αυτών. Χρονίζοντος δε του νυμφίου, ενύσταξαν πάσαι, και εκάθευδον. Μέσης δε της νυκτός κραυγή γέγονεν. Ιδού ο νυμφίος έρχεται. εξέρχεσθε εις απάντησιν αυτού. Τότε ηγέρθησαν πάσαι αι παρθένοι εκείναι, και εκόσμησαν τας λαμπάδας αυτών. Αι δε μωραί τοις φρονίμοις είπον. Δότε ημίν εκ του ελαιούσυμών, ότι αι λαμπάδες ημών σβέννυνται. Απεκρίθησαν δε αι φρόνιμοι, λέγουσαι. Μή ποτε ουκ αρκέσει ημίν και υμίν. πορεύεσθε δε μάλλον προς τους πωλούντας, και αγοράσατε εαυταίς. Απερχομένων δε αυτών, αγοράσαι, ήλθεν ο νυμφίος. και αι έτοιμοι εισήλθον μετ' αυτού εις τους γάμους, και εκλείσθη η θύρα. Ύστερον δε έρχονται και αι λοιπαί παρθένοι, λέγουσαι. Κύριε, Κύριε άνοιξον ημίν. Ο δε αποκριθείς είπεν. Αμήν λέγω ημίν. Ουκ οίδα υμάς. Γρηγορείτε ουν ότι ουκ οίδατε την ημέραν ουδέ την ώραν, εν ή ο Υιός του ανθρώπου έρχεται.

Δόξα Πατρί και Υιώ και Αγίω Πνεύματι.

Ταις της Αθληφόρου πρεσβείαις ελεήμον, εξάλειψον

τα πλήθη των εμών εγκλημάτων.

Και νυν και αεί και εις τους αιώνας των αιώνων.

Ταις της Θεοτόκου πρεσβείαις ελεήμον, εξάλειψον τα πλήθη των εμών εγκλημάτων.

ΠΡΟΣΟΜΟΙΟΝ

Ήχος πλ. β' . Όλην αποθέμενοι.

Στίχ. Ελέησόν με ο Θεός...

Θέκλα Ισαπόστολε, εν γυναιξί Πρωτομάρτυς, Παύλου η συνέκδημος, και Αγίου Πνεύματος ενδιαίτημα, εκτενώς πρέσβευε, τω Θεώ των όλων, πάσης βλάβης εκλυτρώσασθαι, και πάσης θλίψεως, τους ειλικρινώς σε γεραίροντας, ως παρρησίαν έχουσα, προς τον σον νυμφιον και Κύριον. σε γαρ εις πρεσβείαν, προβάλλομεν οι μέλποντες σεμνή, της σης αγίας αθλήσεως, τα λαμπρά παλαίσματα.

Ο ιερεύς: Σώσον ο Θεός τον λαόν σου...

Ωδή ζ' . Οι εκ της Ιουδαίας.

Λαμπηδών φανοτάτη, ανεδείχθης τω φέγγει της σης αθλήσεως, ω Θέκλα Πρωτομάρτυς, σκεδάζουσα τον ζόφον, των παθών και των θλίψεων, εκ των βοώντων αεί. Χριστέ ευλογητός ει.

Ουδαμώς καταφλέχθης, τη φλογί ως ερρίφθης Θέκλα Πρωτόαθλε. διό την φλόγα σβέσον, παθών εν τη ψυχί μου, και βοώντα με οίκτηρον. Ο των Πατέρων ημών, Θεός ευλογητός ει.

Γαυριώντας τυράννους, του Χριστού τη αγάπη Θέκλα κατήσχυνας. διό της τυραννίδος, ροπής επί τα χείρω,

τους βοώντας εκλύτρωσαι. Ο των Πατέρων ημών Θεός ευλογητός ει.

Εσαρκώθη αφράστως, εξ Αγνής σου νηδύος ο Υπερούσιος, της πλάνης του δολίου, εξαίρων Θεοτόκε, τους εν πίστει βοώντας σοι. Χαίρε Παρθένε Αγνή, υπερδεδοξασμένη.

Ωδή η' . Τον Βασιλέα.

Γνώμη ανδρεία, ταύρου θυμόν μεταβάλλεις, Θέκλα ένδοξε. διό τας της ψυχής μου, εμπαιθείς κινήσεις, μετάβαλε εις τέλος.

Ρώμην μοι δίδου, κατά παθών ολεθρίων, Θέκλα πάνσεμνε, η πάσαν του δολίου, καταβεβληκυία, ισχύν εν τη αθλήσει.

Απορραγείσα, νεύσει Θεού δέχεταιί σε, πέτρα πάνσεμνε. διό με εν τη πέτρα, στήριζον Αγία, των θείων ενταλμάτων.

Σώσον με Κόρη, εκ των χειρών του Βελίαρ, και υπόταξον τον νουν μου δυσωπώ σε, νόμω του Κυρίου, ίνα σε μεγαλύνω.

Ωδή θ' . Κυρίως Θεοτόκον.

Ιλέωσαι Αγία, ταις σαις ικεσίαις, τον σον νυμφιον Χριστόν τον Φιλάνθρωπον, ημίν τοις σπεύδουσι Θέκλα τη προστασία σου.

Μεγίστην παρρησίαν, έχουσα Αγία, προς τον Σωτήρα Χριστόν δι' ον ήθλησας, μεγάλων πόνων και θλίψεων ημάς λύτρωσαι.

Οι πόθω προσιόντες, Θέκλα μακαρία, τη ση
πρεσβεία παθών απαλλάτονται, και χαριστήριον
ὑμνον σοι αναμέλπουσι.

Υδάτων απωλείας, ρύσαι την ψυχὴν μου, η την
πηγὴν της ζωῆς κόσμω βλύσασα, και πότισόν με
Παρθένε ζωῆς τω ὕδατι.

Ἄξιον εστιν ὡς ἀληθῶς μακαρίζειν Σε την Θεοτόκον,
την αειμακάριστον και παναμώμητον και μητέρα του
Θεοῦ ημῶν.

Την τιμιωτέραν των Χερουβίμ, και ενδοξοτέραν
ασυγκρίτως των Σερουφείμ, την αδιαφθόρως, Θεόν
Λόγον τεκούσαν. την ὄντως Θεοτόκον, Σε
μεγαλύνομεν.

Και τα Μεγαλυνάρια.

Χαίροις Ισαπόστολε του Χριστοῦ, Θέκλα μακαρία,
Πρωτομάρτυς εν γυναιξί, Παρθενομαρτύρων
αγλάϊσμα και κλέος, ημῶν δε προς τον Κτίστην,
μεσίτις ἐνθεος.

Παύλου, φωτισθείσαταις διδαχαίς, Θάμυριν ηρνήσω,
και μεμνήσσευσαι των Χριστώ, Θέκλα μακαρία, και
τούτω ὡσπερ προίκα, προσήγαγες τους πόνους, της
σης ἀθλήσεως.

Φύσιν γυναικείαν, γνώμη στερρὰ Θέκλα υπερείδες,
και ἐχώρησας σταθερώς, προ του μαρτυρίου, τους
ανδρικούς αγώνας, τω πόθω Ισαπόστολε του νυμφίου
σου.

Πυρ ουκ επιοήθησ Θέκλα σεμνή, φλεγομένη πόθω, του Παντάνακτος Ιησού, και τους ατιθάσους, θήρας δυνάμει θεία, ως άρνας εν σταδίω, ημέρους έδειξας. Πέτρα σε εδέξατο θαυμασώς, ραγείσα τη νεύσει, του νυμφίου σου Ιησού, Θέκλα Πρωτομάρτυς, ένθα τελειωθείσα, επήρθησ μετά δόξης, προς τα ουράνια. Πρέσβευε απαύστως Θέκλα σεμνή, Χριστώ τω Σωτήρι, πάσης ρύεσθαι συμφοράς, και πειρατηρίων, ποικίλων εν τω βίω, τους πίσει προσιόντας, τη αντιλήψει σου.

Πάσαι των Αγγέλων αι στρατιαί, Πρόδρομε Κυρίου Αποστόων η δωδεκάς, οι Άγιοι Πάντες μετά της Θεοτόκου, ποιήσατε πρεσβείαν εις το σωθήναι ημάς.

Κατόπιν τα τροπάρια.

Ήχος πλ. β'.

Ελέησον ημάς, Κύριε, ελέησον ημάς. πάσης γαρ απολογίας απορούντες, ταύτην σοι την ικεσίαν, ως Δεσπότη, οι αμαρτωλοί προσφέρομεν. Ελέησον ημάς.

Δόξα Πατρί και Υιώ και Αγίω Πνεύματι.

Κύριε ελέησον ημάς, επί σοι γαρ πεποίθαμεν. μη οργισθήσ ημίν σφόδρα, μηδέ μνησθήσ των ανομιών ημών. αλλ' επίβλεπον και νυν ως εύσπλαχνος, και λύτρωσαι ημάς εκ των εχθρών ημών. συ γαρ ει Θεός ημών, και ημείς λαός σου, πάντες έργα χειρών σου, και το όνομά σου επικεκλήμεθα.

Και νυν και αεί και εις τους αιώνας των αιώνων. Αμήν.

Της ευσπλαχνίας την πύλην άνοιξον ημίν,
ευλογημένη Θεοτόκε. ελπίζοντες εις σε, μη
ασοχήσωμεν. ρυσθείημεν δια σου των περιστάσεων.
συ γαρ ει η σωτηρία του γένους των χριστιανών.

Η εκτενής παρά του Ιερέως, και απόλυσις.

Μετά την «απόλυσιν» ψάλλομεν αργώς τα κάτωθι
τροπάρια.

Ήχος β' . Ότε εκ του ξύλου.

Θέκλα Πρωτομάρτυς του Χριστού, Παρθενομαρτύρων
Αγίων, το εγκαλλώπισμα, πάσης περιστάσεως, και
προσβολής του εχθρού, ασινείς διαφύλαττε, ταις σαις
ικεσίαις, τους πιστώ προστρέχοντας, τη προστασία
σου, λύουσα παθών τας οδύνας, και πλημμελήματα
αιτούσα, πάσι την συγχώρησιν πανεύφημε.